

12th March 1963.]

திரு. ஆ. துரை அரசன் : அப்படிச் செய்யப்படுகின்ற செங்கற்களை அரசாங்கமே வேறு பகுதிகளுக்கு ஏற்றிச் செல்லுவதற்கு ஏற்பாடு செய்ய முயலுமா என்பதை அறிய விரும்புகிறேன்.

கனம் திரு. ஆர். வெங்கட்டராமன் : இதிலே காஸ்ட் ஆப் டிரான்ஸ் போர்ட் முக்கியமான விஷயம். அறந்தாங்கியிலே கற்களைச் செய்து, சென்னைக்கோ அல்லது திருச்சிக்கோ கொண்டு போகவேண்டும் என்று சொன்னால் அதைக் கொண்டு போவதற்கான செலவு கல்லின் செலவைவிட அதிகமாகிவிடும். அதனால்தான் பொருளாதார முறையிலே கட்டுப்படியாகுமா என்று ஆராய்ச்சி செய்து பின்பு எந்த இடத்தில் வைப்பது என்று முடிவு செய்யவேண்டும் என்று சொன்னேன்.

திரு. ம. கமலநாதன் : சிறிய அளவிலே செங்கல் தொழிலை நடத்துவதற்கு அரசாங்கம் எவ்விதச் சலுகைகளைக் கொடுக்கிறது? எத்தகைய மண் வளம் இருக்கவேண்டும்?

கனம் திரு. ஆர். வெங்கட்டராமன் : எத்தகைய மண் வளம் என்பதைப் பரிசீலனை செய்து, தகுதியுள்ளதா அல்லது தகுதியற்றதா என்பதை அரசாங்கம் செய்து கொடுக்கிறது. ஸாயில் டெஸ்டிங் ஸ்கீம்கள் சர்க்காரிடத்தில் இருக்கின்றன. மேலும், கூட்டுறவு சங்கங்கள் அமைத்தால், வேண்டிய நிதி வசதியும் செய்து கொடுக்கிறோம்.

நூல் விநியோகம்

* 195 கேள்வி.—**திரு. டி. கடம்பலனசுந்தரம் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கைத்தறி நெசவாளர்களுக்கு நியாய விலையில் நூல் கிடைக்க சர்க்கார் மேற்கொண்ட Voluntary Distribution Scheme-க்கு ஆலை முதலாளிகள் சங்கத்தார் ஒத்துழைக்கிறார்களா?

(இ) ஆம் என்றால், எந்த அளவுக்கு?

கனம் திரு. ஆர். வெங்கட்டராமன் : (அ) நமது மாநிலத்தில் தானாக மேற்கொண்டுள்ள நூல் விநியோகத் திட்டம் 1962-ம் ஆண்டு நவம்பர் மாதம் 1-ம் தேதி முதல் கைவிடப்பட்டது. அந்தத் தேதியிலிருந்து Textile Commissioner அகில இந்திய பருத்தி நூல் விநியோகத் திட்டத்தை அமுலுக்கு கொண்டுவந்துள்ளார்.

(இ) வினா எழாது.

திரு. டி. கடம்பலனசுந்தரம் : 1963-ம் ஆண்டு பெப்ரவரி மாதம் 6-ம் தேதி முதல் நூல்களின் மில் வாசல் விலைகளை அதிகரித்திருக்கிறார்கள். சர்க்கார் ஆலோசனையின் பேரில் இந்த விலை கொடுக்கப்படுகிறதா என்று அறிய விரும்புகிறேன்.

கனம் திரு. ஆர். வெங்கட்டராமன் : அதற்கு முன்னால் நிர்ணயிக்கப்பட்ட விலை கட்டுப்படியாகவில்லை என்று புகார்கள் வந்தன. மில்களிலிருந்து மாத்திரம் அல்ல, கூட்டுறவு நூற்பு ஆலைகளிலே கணக்குப் பார்த்தால் கூட, முன்பு நிர்ணயம் செய்த விலை கட்டுப்படியாகவில்லை என்பது தெரிய வந்தது. அதன் அடிப்படையில் மத்திய சர்க்கார் விலையை மாற்றியிருக்கிறார்கள்.

SRI C. CHIRANJEEVULU NAIDU : Is it a fact that the prices that are being charged by the Director of Handlooms for the yarn, are more than the prices actually charged by the Mills?

THE HON. SRI R. VENKATARAMAN : It is perfectly open to the people to buy it from the mills if they can get it. The

[12th March 1963]

Director of Handlooms is only a distributing authority. He gets yarn from the mills and supplies them to the co-operative societies at ex-mill rates and for the people outside the co-operative societies, he is charging one per cent as handling charges.

திரு. இரா. நெடுஞ்செழியன் : இப்பொழுது கூட்டுறவு நெசவாளர் களுக்கு ஏற்பட்டிருக்கிற நெருக்கடியில், அவர்களுக்கு மலிவான விலையில் நூல் வழங்குவதற்கு கூட்டுறவு ஆலைகள் இருக்கின்றன. இல்லையெனில் விலை மலிவாகக் கிடைப்பதற்குத் திட்டம் உண்டா?

கனம் திரு. ஆர். வெங்கட்டராமன் : கட்டுபடியாகக்கூடிய விலையில் தான் எந்தப் பொருளையும் விநியோகம் செய்ய முடியும். கட்டுபடியாகாத நிலையிலே நூல் விநியோகம் செய்ய வேண்டுமென்று சொன்னால், மில்களில் நூல் உற்பத்தி செய்யமாட்டார்கள். பெப்ரவரி மாதத்திற்கு முன்பு இருந்த விலைகள் கட்டுபடியாகாத காரணத்தினால், மில்களில் 40-ம் நம்பர், 26-ம் நம்பர், 20-ம் நம்பர் நூல்கள் உற்பத்தி செய்வதை நிறுத்தி விட்டார்கள். அதனால் நூல் தட்டுப்பாடு ஏற்பட்டது. இப்பொழுதிருக்கிற விலைப்படி நூல் தாராளமாகக் கிடைக்கிறது. அதனால் இந்த விலையை மாற்ற இயலாது.

திரு. எ. எஸ். தச்சுமூர்த்தி கவுண்டர் : கைத்தறித் தொழிலுக்கு ஆக்கம் அளிப்பதற்காக கரை போட்ட சேலை, வேஷ்டிகளை கைத்தறிக்கு என்று தனியாக ஒதுக்குவதற்கு உத்தேசம் உண்டா?

கனம் திரு. ஆர். வெங்கட்டராமன் : அவ்வாறு ஒதுக்குவதன் மூலம் கைத்தறி நெசவாளருக்கு நன்மை ஏற்படாது என்பது என்னுடைய திட்டமான் அபிப்பிராயம்.

திரு. ப. கா. முத்துவேல் ப் கவுண்டர் : ரெண்டு மாதத்திற்கு முன்னால் நூல் விலை குறைந்திருந்தது. அதற்குப் பிறகு இப்பொழுது விலை ஏறியிருக்கிறது. சர்க்கார் ஏதாவது நடவடிக்கை எடுத்துக்கொண்டிருக்கிறார்களா?

கனம் திரு. ஆர். வெங்கட்டராமன் : சர்க்கார் நடவடிக்கை எடுத்ததினால் தான் இந்த மாதிரி மாறி இருக்கிறது.

திரு. ரா. கிருஷ்ணசாமி நாயுடு : கூட்டுறவு நூற்பு ஆலைகளிலிருந்து மாகாண கைத்தறி நெசவாளர் சங்கம், -துணிகளின் தேக்கம் அதிகமாக இருப்பதால், -நூல்களை அவ்வப்போது எடுத்துக்கொள்ளத் தயங்குகிறார்கள். இந்த சந்தர்ப்பத்திலே கூட்டுறவு நூற்பு மில்கள் வெளியிலே உள்ள மற்றவர்களுக்கு நூல் விற்பதற்கு அரசாங்கம் ஏற்பாடு செய்யுமா?

கனம் திரு. ஆர். வெங்கட்டராமன் : இந்தப் பிரச்சனைக்குறித்து சர்க்காருக்கு கடிதம் எழுதினால் பரிசீலிக்கப்படும்.

திரு. மு. கருணாநிதி : கரைபோட்ட வேஷ்டி, சேலைகளை கைத்தறிக்கு ஒதுக்க வேண்டுமென்று மத்திய அரசைக் கேட்டுக்கொள்வதற்காக இந்த சபையிலே ஒரு தீர்மானம் நிறைவேறியது. அது எந்தக் காரணத்தினால் கைவிடப்பட்டது.

கனம் திரு. ஆர். வெங்கட்டராமன் : இதைப்பற்றி விவாதம் வருகிற பொழுது நான் விளக்கமாகச் சொல்லுவதற்குத் தயாராய் இருக்கிறேன். கரை போட்ட வேஷ்டிகளை நாம் ஒதுக்கவேண்டுமென்று சொன்னால், மற்ற மாநிலங்களிலுள்ள மில்காரர்கள் அப்படி ஒதுக்கக் கூடாது என்று நினைக்கிறார்கள். அந்த ராஜ்யங்களிலுள்ள சர்க்கார் இந்த மாதிரி அபிப்பிராயம் கொண்டவர்களாக இல்லை. அவர்கள் இஷ்டப்பட்டால் மில் வேஷ்டிகளிலும் கூட கரைபோட்டு செய்துவிடலாம். எப்படி இன்றைக்கு

12th March 1963]

நம்முடைய ராஜ்யத்திலே பவர் ஹாம்கள் வேண்டாம் என்று நாம் நினைத்தபோதிலும், மற்ற ராஜ்யங்களில் உள்ளவர்கள் பவர் ஹாம்களில் தயாரித்த துணிகளை நம்முடைய ராஜ்யத்திற்கு அனுப்புகிறார்களோ, அந்த மாதிரி ஒரு நிலைமைதான் ஏற்படும்.

திரு. து. ப. அழகமுத்து : கூட்டுறவு அமைப்புகளில் இல்லாத, தனிப்பட்ட கைத்தறியாளர்கள் விலை அதிகமாகக் கொடுத்து நூல் வாங்க வேண்டிய நிலைமை ஏற்படுவதால், நியாயமான விலையில் நூல் கிடைப்பதற்கு அரசாங்கம் வழிவகை செய்யுமா ?

கனம் திரு. ஆர். வெங்கட்டராமன் : அந்தவிதமான ஏற்பாடும் செய்யப் பட்டிருக்கிறது. இதற்கு முன்பு கூட்டுறவு சங்கங்களில் இருக்கிறவர்களுக்கு நூல் விநியோகம் செய்யப்பட்டு வந்தது. இப்பொழுது இருக்கிற ஏற்பாட்டின்படி கூட்டுறவு சங்கங்களுக்கு மாதம் ஒன்றுக்கு 6,250 பேல்களும், வெளிநாடுகளுக்கு அனுப்புகிறவர்களுக்கு 2,000 பேல்களும், கூட்டுறவு சங்கங்களுக்கு வெளியிலே இருக்கிறவர்களுக்கு 4,000 பேல்களும் விநியோகம் செய்கிறோம்.

திரு. வி. எஸ். எஸ். மணி : 40-ம் நெம்பர் நூலின் எக்ஸ்மிலரேட் ரூ. 28 அளவிலே இருந்தது, இப்பொழுது திடீரென்று ரூ. 33-க்கு விலை உயர்த்தப்பட்டிருப்பது எந்த அடிப்படையிலே ? இது அரசாங்கத்திற்கு தெரியுமா ? திடீரென்று இப்படி ரூ. 5 கூட்டியது நெசவாளர்களைப் பாதிக்காதா ? அதனால் சில நெசவாளர் சொஸைடிகள் தங்களுக்கு அலாட் செய்த நூல்களை எடுக்காமல் இருப்பது அரசாங்கத்திற்குத் தெரியுமா ?

கனம் திரு. ஆர். வெங்கட்டராமன் : 5, 6 கேள்விகளை ஒரே சமயத்தில் கேட்டுவிட்டார்கள். நூல் விலைகளை உயர்த்தியதற்குக் காரணம், இன்றைக்கு உற்பத்திச் செலவு என்ன ஆகிறது என்று கணக்குப்போட்டு, அந்த அடிப்படையிலே அதிகரிக்கப்பட்டிருக்கிறது. அவ்வாறு அதிகரிப்பதற்கு முன்னர் குறைந்த விலை நிர்ணயம் செய்திருந்த காலத்தில் நெசவாளர்களுக்கு நூல் கிடைக்கவில்லை. விலை குறைவாக இருந்த காரணத்தினால் மில்களில் 40-ம் நம்பரையும், அதற்குக் குறைவாக உள்ள நம்பர் நூலையும் தயாரிப்பதை நிறுத்திவிட்டார்கள். இப்பொழுது கூடுதலாக விலை நிர்ணயம் செய்தபிறகு, இந்த நூல் உற்பத்தியாகிறது. அதனால் கிடைக்கும்படியான நிலைமை ஏற்பட்டிருக்கிறது. இப்பொழுது இருக்கிற விலையின் அடிப்படையில் சாதாரணமாக நூல் வாங்கி தொழில் நடத்த முடியும் என்பது தான் சர்க்காருடைய அபிப்பிராயம்.

திருமதி பி. கே. ஆர். லக்ஷ்மிகாந்தம் : கனம் தலைவர் அவர்களே, கூட்டுறவில் சேராத நெசவாளர்களுக்கு நூல் கொடுக்கும்போது அவர்களுக்குத் தேவை இல்லாத நூல் கொடுக்கப்படுவதாக எனக்கு புகார் கிடைத்திருக்கிறது. அப்படிப்பட்ட புகார் அரசாங்கத்திற்குக் கிடைத்திருக்கிறதா என்பதை அறிய விரும்புகிறேன்.

கனம் திரு. ஆர். வெங்கட்டராமன் : அம்மாதிரி புகார் எனக்கு வரவில்லை. புகார் எழுதிக் கொடுத்தால் அதைப்பற்றி பரிசீலனை செய்யப்படும்.

திரு காஞ்சி மணிமொழியார் : ஸார், கரை போட்ட வேஷ்டி, சேலைகளை கைத்தறிகளுக்கு ஒதுக்க வேண்டுமென்று பல ஆண்டுகளாகவே பல தரப்பிலிருந்தும் சொல்லப்பட்டு வந்திருக்கிறது. அப்படி இம்மாதிரி மட்டும் செய்தால் வெளி மாகாணங்களிலிருந்து கரை போட்ட வேஷ்டி இங்கு கொண்டு வரப்படும், எதிர்பார்த்த பலன் கிடைக்காது என்று மந்திரி அவர்களால் சொல்லப்பட்டது. ஆகவே எல்லா மாநிலங்களிலுமே இந்தக் கரை போட்டவேஷ்டியையும் கலர் சேலையையும் மில்களுக்கு அனுமதிக்காமல் கைத்தறிக்கே ஒதுக்க வேண்டும் என்று இந்திய சர்க்கார் வற்புறுத்த இந்த மாநில சர்க்கார் முன்வருமா என்பதை அறிய விரும்புகிறேன்.

[12th March 1963]

கனம் திரு. ஆர். வெங்கட்டராமன் : பொதுவாகவே ஒரு காலத்தில் இருந்த அபிப்பிராயம் மற்ற காலங்களிலும் இருக்கவேண்டும் என்பது இல்லை. அபிப்பிராயங்கள் அந்தந்த காலத்திற்கு ஏற்ப மாறக்கூடும். அந்தந்த சந்தர்ப்பத்திற்குத் தக்கவாறும் சூழ்நிலைக்குத் தக்கவாறும் மாறுபடும். கரை போட்ட வேஷ்டியையும் கலர் சேலையையும் கைத்தறிக்கு ரிசர்வ் பண்ணுவது என்று சொன்னால் மில் துணியில் தயாராகக்கூடிய வெள்ளைத் துணிகளுக்கு ஸ்கிரின் ப்ரிண்ட் போடப்பட்டு அது காம்பெடிஷனில் வந்து விடும். அதனால்தான் மில் துணிகளுக்கு செஸ் வரி விதித்து செஸ் மூலமாக கைத்தறிக்கும் மில் துணிக்கும் விலையை ஏற்படுத்தி மில் துணிக்கு அதிகப்படியான விலை வைத்து கைத்தறி துணிக்கு ரிபேட் கொடுத்து கூட்டுறவு சங்கங்கள் மூலமாக குறைந்த விலையில் விற்பனை செய்வதற்கும் வசதிகளைச் செய்து கொடுத்திருக்கிறோம். செஸ் விதித்த பிறகும் அதற்கு மேலும் ஒதுக்கலாம் என்று சொன்னால் அதற்கு அவர்கள் ஒத்துக்கொள்ள மாட்டார்கள் என்று நான் நினைக்கிறேன்.

G.C.I.M.

* 197 Q.—SRI A. P. DHARMALINGAM (on behalf of SRI M. V. KARIVENGADAM): Will the Hon. the Minister for Public Health be pleased to state—

(a) what is the status and position of G.C.I.M. Medical students after the abolition of the G.C.I.M. Medical course;

(b) the total number of G.C.I.M. degree holders in Government service; and

(c) whether the Government propose to allow them to appear for final M.B.B.S. Examination?

கனம் திருமதி ஜோதி வெங்கடாசலம் : (அ) ஜி. சி. ஐ. எம். முதல், இரண்டாம் ஆண்டு மாணவர்கள் 2½ பேர் இணக்கமான எம். பி. பி. எஸ்., (Integrated M. B. S. Course) இரண்டாம் ஆண்டு வகுப்பில் சேர்த்துக் கொள்ளப்பட்டனர். ஜி. சி. ஐ. எம். மூன்றாம் ஆண்டு, நான்காம் ஆண்டு மாணவர்கள் 150 பேர் டி. எம். அண்டு எஸ். தேர்வு (D.M. & S. Examination) எழுத அனுமதிக்கப்பட்டனர். நாட்டு மருத்துவத்திற்கு (Indigenous Medicine) பதிலாக, ஆங்கில மருத்துவம் (Modern medicine) கூடுதலாகப் பயின்ற பின்னரே அவர்கள் அவ்வாறு அனுமதிக்கப்பட்டனர். ஜி. சி. ஐ. எம். இறுதியாண்டு மாணவர்கள் 187 பேர் ஜி. சி. ஐ. எம். இறுதி தேர்வு எழுத அனுமதிக்கப்பட்டனர்.

(இ) 257 பேர்.

(உ) இல்லை.

திரு. ஆ. துரை அரசன் : ஸார், ஜி. சி. ஐ. எம். பட்டம் பெற்று ஒரு குறிப்பிட்ட காலம் வரையில் அரசினர் மருத்துவ மனையில் வேலை செய்து விட்டு ஆறு மாத காலம் பரீட்சைக்குச் செல்ல இருப்பதால் அவர்களுடைய முந்திய சர்வீஸ் பாதிக்கப்படுமோ என்று அஞ்சுகிறார்கள். அதன் விவரம் அறிய விரும்புகிறேன்?

கனம் திருமதி ஜோதி வெங்கடாசலம் : சர்வீஸ் ஒன்றும் பாதிக்கப்பட மாட்டாது. அந்தக் காலம் இவர்களுடைய சர்வீஸுடன் சேர்க்கப்படும்.